



# अदृष्टपरीक्षा

मद्रामहोपाध्यायस्य, पण्डितरत्नस्य, आस्थान धर्माधिकारिणः  
लक्ष्मीपुरं श्रीनिवासाचार्यस्य  
कृतिः.



मैसूरु  
राजकीय शाखासुद्रालये मुद्रापितः

१९३४.



## अदृष्टपरीक्षाविषयानुक्रमणिका.

विषयः		पुटसंख्या
१	प्रस्तावना	१
२	सामर्थ्यविकल्पः	१
३	न्यायाचार्यसंमतिः	३
४	वेदान्ताचार्यसंमतिः	५
५	पुराणसंमतिः	६
६	अनुष्ठानसंमतिः	८
७	अद्भुतगतिः	९
८	वचनगतिः	९
९	जीवस्वातन्त्र्यम्	१०
१०	शास्त्राधिकारः	१२
११	ईश्वरस्वातन्त्र्यम्	१२
१२	सारार्थः	१५
१३	पापं नास्ति	१६
१४	बादरायणसरणिः	१६
१५	श्रीभाष्यसम्मतिः	१७

---



## अदृष्टपरीक्षा.

प्रस्तावना.

अभिवन्द्य महोदारामस्मद्गुरुपरम्पराम् ।

अदृष्टतत्त्वमीमांसां कामपि प्रारभामहे ॥

अदृष्टं नाम किञ्चिद्भूतं सकलमनुजहृदयकुहरे निवसति । तत्त्वमादौ सकलैः मनुष्यैः बोद्धव्यम् । तदेतददृष्टं देवं दिष्ट विधिः नियतिः कर्म पुण्यं पापमित्यादिभिश्शब्दैर्व्यपदिश्यते । तस्य सामर्थ्यं तत्प्रतिद्वन्द्वभूतस्य पौरुषापरामिधानस्य प्रयत्नस्य च सामर्थ्यं च अन्योन्यस्य सामर्थ्येन निर्वहणीयमित्यार्यसंप्रदाय । तस्यादृष्टाभिधानस्य कर्मणः तत्त्वं दुर्बोधमिति भगवान् वामुदेवोऽप्यगायत् —

कर्मणो ह्याप बाद्धव्यं बाद्धव्यं च विकर्मणः ।

अकर्मणश्च बोद्धव्यं गहना कर्मणो गातेः ॥ (४-१७)

इति । अत्र विकर्मणः अकर्मणः इति पदयोः संदर्भानुमारेण विचित्रार्थभाषणेऽपि कर्मगातेः गहनरूपत्वे न कस्यापि विवादः ॥

सामर्थ्याविकल्पः

तत्र केचित्स्वभावाद्वा कालात्पुरुषकारतः ।

संयोगे कोचिदिच्छन्ति फलं कुशलबुद्धयः ॥ (१-३५०)

इति याज्ञवल्क्यः स्मरति । तस्यैतस्य वचनस्य परीक्षायां चत्वारो विकल्पाः परिम्फुरन्ति । ततश्च चत्वारस्स्वतन्त्रा वादाः स्थिता इत्यवधार्यते । दैवस्वातन्त्र्यवादः स्वभावस्वातन्त्र्यवादः कालस्वातन्त्र्यवादः पुरुषकारस्वातन्त्र्यवादश्चेति । आचार्यसम्मतस्तु वादः सर्वसमु-

च्छयः पुरुषकारप्रधानः वादः । स एव उत्तरार्धेन विशदीकृतः ॥

ततश्चात्र बाधविकल्पसमुच्चयपक्षा इति त्रयः पक्षाः फलन्ति । यथा आश्रमचतुष्टये गृहस्थाश्रमः एक एवाश्रमः नेतरे इति पक्षः आचार्यजैमिनिसम्मत इति विश्रुतमेतत् । विकल्पपक्षस्तु बादरायण सम्मतः आपस्तम्बादिभिः प्रदर्शितः । समुच्चयपक्षस्तु मन्वादिसम्मत इति च सुप्रसिद्धम् ॥

यथा वा मोक्ष प्रति ज्ञानकर्मणोन्साधनत्वपरीक्षायामेते पूर्वोक्ताः पक्षाः त्रयः सन्ति । तत्र ज्ञानमैव मोक्षसाधनत्वमिति साङ्ख्यो-पज्ञमौपनिषदैस्समाश्रितः एकः बाधपक्षः । कर्मण एव मोक्षसाधन-त्वमित्यपरः जरन्मीमांसकसम्मतः बाधपक्षः । विकल्पपक्षस्तु भागवत-सिद्धान्तः । यथा (भगवद्गीता ५-४)-----

साङ्ख्ययोगौ पृथग्वाला. प्रवदन्ति न पण्डिताः ।

एकमप्यास्थितस्सम्यगुभयोर्विन्दते फलम् ॥

यत्साङ्ख्यैः प्राप्यते स्थान तद्योगैरपि गम्यते ।

एक साङ्ख्यं च योगं च यः पश्यति स पश्यति ॥

इति । अत्र साङ्ख्ययोगपदं ज्ञानकर्मपरे ॥

समुच्चयपक्षस्तु विचित्रः समसमुच्चयपक्षः विषमसमुच्चयपक्ष-श्चेति । आद्यं पक्षमौपवर्षाः यादवप्रकाशादयश्च प्रपदिरे । अन्त्याऽपि ज्ञानानुषक्तकर्मपक्षः कर्मानुषक्तज्ञानपक्षश्चेति द्विविधः । प्रथमः कुमारिल-सम्मतः । द्वितीये कमाङ्कज्ञानपक्षेऽपि आरादुपकारकत्वरूपादृष्टद्वारक-त्वलक्षणाङ्गतावादः भास्करसम्मतः । करणशरीरनिष्पादकत्वलक्षणसन्नि-पत्योपकारकतारूपाङ्गतावादः रामानुजसम्मतः । दूरादुपकारकत्वलक्षणा-रादुपकारकत्ववादः शङ्करसम्मतः । तथा --अदृष्टपरीक्षायामपि मत-भेदाभ्सन्तीत्यत्र नाश्चर्यम् ॥

पौरुषप्रधानः समुच्चयपक्षः याज्ञवल्क्यसम्मत इत्यत्र उत्तरोयं श्लोकः—

यथा ह्येकेन चक्रेण न रथस्य गानिर्भवेत् ।

एवं पुरुषकारेण विना देवं नासद्भवति ॥ (१-३५१)

इति समुच्चयवादः । पौरुषप्राधान्याभिप्रायस्तु ---

देवं पुरुषकारे च कर्मसिद्धिः व्यवस्थिता ।

तत्र देवमभिव्यक्तं पौरुषं पौर्वदेहिकम् ॥ (१-३४९)

इति पद्येन विशदीकृतः । अत्रायमभिप्रायः --- प्राणिनामभ्युदयविनिपा-  
तादीनां दैवायत्तत्वात् यदि दैवमस्ति तदा परराष्ट्रादिकं स्वयमेव वशी-  
भविष्यति । अथ नास्ति कृतेऽपि पौरुषे न भविष्यति । नियमादर्शनात् ।  
अतो व्यर्थं एवायं प्रयत्नप्रयास इत्यन आह --- देव इति ॥ कर्मसिद्धिः  
फलप्राप्तिरिष्टानिष्टादिलक्षणा । सा न केवलं देवे व्यवस्थिता, अपि तु  
पुरुषकारेऽपि । लोके तथा दर्शनात् । चिकित्सादिशास्त्रवैयर्थ्यापाताच्च ।  
अपि च पुरुषकाराभावे दैवमेव नास्तीत्याह --- तत्र दैवमिति ॥ यतः  
पूर्वदेहाजितं पौरुषमेव देवमुच्यते । अल्पपुरुषकारानन्तरं महाफलोदयात्  
अभिव्यक्तं पौरुषं पौर्वदेहिकम् । तस्मात्पुरुषकाराभावे न दैवमस्तीति  
पुरुषकारं यतो विधातव्यं इति । तथा च पुरुषकार एव पूर्वापरभावेन  
सकलफलसाधन इति पुरुषकारप्राधान्यवादः ॥

एवं दैवतत्त्वे स्थितेऽपि आलम्ब्यवादाः विचित्राः प्रवर्तन्ते । तत्रा-  
यमेकः ---

दृष्टश्च साध्वीसुतयोः यमयोगतुल्यजन्मनोः ।

विशेषो वीर्यविज्ञानसौभाग्यारोग्यसम्यग्दाम् ॥ इति ॥

अतः प्रयत्नवाद एव बहुसम्मतः ॥

न्यायान्तरसम्पत्तिः.

तत्र न्यायाचार्याणामुदयनादीनामभिप्रायं विशदयामः—इह हि  
कार्यभात्रे पुण्यपापलक्षणमदृष्टं दैवरूपं कर्म कारणमिति चावाक्येतरसकल-



सिद्धान्तसमतोऽयं पन्थाः । तदेतददृष्टं सकलामपि बुद्धिप्रयत्नादि-  
घटितां दृष्टसामग्री संपाद्य कार्यं करोतीति कर्मप्राधान्यवादिनः प्राहुः ।  
निरूपकास्त्वितरे एवमाहुः— दृष्टसामग्रीवैकल्ये अदृष्टं दूरे तिष्ठति  
प्रतीक्षते च समयम् । इतरथा चित्राधिकरणसिद्धान्तविरोधः । तत्र हि  
चित्रापूर्वं दृष्टसामग्र्यां प्रतिबन्धकाभावादिघटितायां सत्यामिहैव जन्मनि  
फलं प्रयच्छति, असत्यां तु जन्मान्तरे इति निर्णयितम् ॥

यद्यदृष्टमेव दृष्टोपसंहारकरं स्यात् तदा कर्मप्रवाहपतितोऽयं  
मनुष्यः जलवाय्वादिनीयमान इव सर्वात्मना परतत्र एव स्यात् । ततश्च  
स्वभाववाद इव अदृष्टवादेपि—

आलस्यं प्रथमो दोषः प्रवृत्तिविरहस्ततः ।

निरथे सर्वशास्त्रं स्यात् देशकालाव्यवस्थितिः ॥

इत्यादयः दोषाः प्रादु.प्युः । ततश्च लोकयात्राविरोधः स्पष्ट एव ॥

तदेतत्सर्वमभिप्रेत्य न्यायकुसुमाञ्जलिः एवं प्रवृत्तः— “ करतला-  
नलसंयोगाद्यादृशादेव दाहो दृष्टः तादृशादेव मन्नादिप्रतिबन्धे सति  
दाहो न जायते । असति तु जायते । तत्र न दृष्टवैगुण्यमुपलभामहे ।  
नापि दृष्टसाद्गुण्ये अदृष्टवैगुण्यं सम्भावनीयम् । तस्य दृष्टसाद्गुण्यमात्रा-  
र्धत्वात्, अन्यथा कदाचित् कर्मण्यपि विभागः न जायेत ” इति ॥(१ स्त)

अयंभावः—अदृष्टविलम्बात्कार्यविलम्बः न कापि दृष्टः । अतः  
अदृष्ट दृष्टसामग्रीसाद्गुण्यसम्पादक, न तु सामग्रीघटकम् । अन्यथा  
क्रिया क्रियातो विभागः विभागात्पूर्वदेशसंयोगनाशः तत उत्तरदेशसंयोगो-  
त्पत्तिरिति क्रमे कदाचित् कर्मणि जातेऽप्यदृष्टविलम्बात् विभागविलम्बः  
स्यादिति ॥

तत्रैवान्यत्र — “ इदानीं तु बीजादिसन्निविष्टानां पाकजादिविशे-  
षाणामम्मदादिभिरुपसम्पादनम् । सृष्टिकाले तु विभक्तानामदृष्टादेव केव-

लात् मिथस्संसर्ग इति विशेषः । न च वाच्यमिदानिमपि तथैव किं न स्यात् । यतः कृप्यादिकर्मोच्छेदे तत्साध्यानां भोगानामुच्छेदप्रसङ्गात् । कार्यकारणभावव्यभिचारेण व्यवस्थापतिश्च । अदृष्टानि कर्माणि दृष्ट कर्मव्यवस्थयैव भोगसाधनानीत्युच्यन्तीयन्ते । तस्मात्पाकजविशेषैः संस्थान-विशेषैश्च विशिष्टाः परमाणवः कार्यविशेषानारभन्ते ” इति ॥

अनेनापि संदर्भेण दृष्टव्यवस्थानतिक्रमेणैव अदृष्टं कार्यकारि, न हि स्वरूपेण साक्षात्कार्यं करोति । नापि निगङ्कुशं स्वतन्त्रमिति च सिद्धं भवति । उक्तं च बाह्यैरपि बोधिचर्यावतारे (४६८)

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ इति ॥

वेदान्ताचार्यसम्मतः.

तात्पर्यचन्द्रिकाया (३-८) एवमनुश्रूयते—‘ अस्तु शरीरधारणमपेक्षितम्, तन्न स्वेच्छया चिरकालं कर्तुं शक्यम् । नाप्यौदासीन्यमात्रात्तन्निवृत्तिः, आरम्भककर्मशेषेण नियतावधिकत्वात् । स्मरन्ति च कर्मकाः ‘प्रतिनियतानि विवाहां जन्मभरणमित्यादीनि’ इति । एवं सति कथमुच्यते—‘ शरीरयात्राऽपि च ते न प्रसिद्धयेदकर्मणः’ इति । अत्रायमभिप्रायः—द्विविधानि कर्मफलानि नियतान्यनियतानि चेति । प्रबलशापादिसम्भवानि नियतानि । इतराण्यनियतानि । अनियतत्वं च तेषां देशकालाद्यपेक्षया, न तु स्वरूपतः । येन कर्मणां निष्फलत्वप्रसङ्गस्स्यात् । ततश्च यान्यधिकृत्य प्रायश्चित्तमन्त्रौषधनीतिशास्त्रादीनि । अन्यथा विजिगीषुभिरुपपन्नपरिपन्थिभिरपि न चतुरङ्गादिकमङ्गीक्रियेत । आतुरैरपि न भेषजमुपभुज्येत । स्वेच्छया किञ्चित्करणाभावे स्वागसिककर्तृत्वाभावात् शास्त्राणामप्यनुदय इति । शास्त्राणि तु आयुष्कामेष्टि-

विधायकशास्त्राणि, 'न पुराऽऽयुषः प्रमीयेत' इति निषेधशास्त्राणि च ॥

दृप्तस्य तु यथाशास्त्रं चिरं जीवितुमिच्छतः ।

प्राणरक्षणशास्त्रार्थलङ्घनं त्वपराधनम् ॥

इयादीनि वचनान्यपि (चरमश्लोकाधिकारे ६३८) अवगन्तव्यानि ॥

### पुराणसम्प्रतिः.

श्रुतप्रकाशिकायां पुराणप्रकरणे —

न देवा दण्डमादाय रक्षन्ति पशुपालवत् ।

यं हि रक्षितुमिच्छन्ति बुद्ध्या संयोजयन्ति तम् ॥

यस्मै देवाः प्रयच्छन्ति पुरुषाय पराभवम् ।

बुद्धिं तस्यापकर्षन्ति सोऽपनीतो विनश्यति ॥

पुण्यं प्रज्ञां वर्धयति क्रियमाणं पुनःपुनः ।

दृढप्रज्ञः पुण्यमेव नित्यमारभते नरः ॥

पापं प्रज्ञां नाशयति क्रियमाणं पुनःपुनः ।

नष्टप्रज्ञः पापमेव पुनरारभते नरः ॥

वासुदेवोऽप्याह (गीता)—

तेषां सततयुक्तानां भजतां प्रीतिपूर्वकम् ।

ददामि बुद्धियोगं तं येन मामुपयान्ति ते ।

इति ।

मोक्षधर्मे चतुर्मुखस्य भगवदंशत्वं वक्तुमेवमुक्तम् (३५९ अ.)—

नारायणो महायोगी शुभाशुभविवर्जितः ।

ससर्ज नाभिजं पुत्रं ब्रह्माणममितप्रभम् ॥

ततस्स प्रादुरभवत् अथैनं वाक्यमब्रवीत् ।

मम त्व नाभितो जातः प्रजासर्गकरः प्रभुः ॥

सृज प्रजास्त्वं विविधाः ब्रह्मन् सजडपाण्डिताः ।  
 स एवमुक्तो विमुखः चिन्ताव्याकुलमानसः ॥  
 प्रणम्य वरदं देवमुवाच हरिर्माश्वरम् ।  
 का शक्तिः मम देवेश प्रजाः स्रष्टु नमोऽस्तु ते ॥  
 अप्रज्ञावानहं देव विधत्स्व यदनन्तरम् ।  
 स एवमुक्तो भगवान् बभूवान्तर्हितस्ततः ॥  
 चिन्तयामास विश्वेशः बुद्धिं बुद्धिमतां वर ।  
 स्वरूपिणी ततो बुद्धिरुपतस्थे हरि प्रभुम् ॥  
 योगेन चैनां संयोज्य स स्वयं युयुजे तदा ।  
 स तामैश्वर्ययोगस्थां बुद्धिं शक्तिमतीं सतीम् ॥  
 उवाच वचनं देवः बुद्धिं वै प्रभुरव्ययः ।  
 ब्रह्माणं प्रविशन्वेति लोकसृष्ट्यर्थसिद्धये ॥  
 तदर्थमीश्वराविष्टा बुद्धिः क्षिप्रं विवेश सा ।  
 ततस्तं बुद्धिसंयुक्तं पुनस्तं ददृश हरिः ॥  
 भूयश्चैनं वचः प्राह सृजेमा विविधाः प्रजाः ।  
 बाढमित्येव जग्राह यथाऽऽज्ञां शिरसा हरेः ॥  
 तथाऽकरोच्च धर्मात्मा ब्रह्मा लोकपितामहः ॥

इति । अत्र भगवदनुप्रविष्टया बुध्या तदाहितशक्त्याऽनुप्रविष्टत्वात्  
 सृष्टिसामर्थ्यं ब्रह्मण उक्तम् । अतः चतुर्मुखस्य भगवदवनास्त्वमनुप्रवेश-  
 कृतमिति ॥

अनेनोपाख्यानेन बुद्धिपूर्विकैव सर्वा प्रवृत्तिः न तु वायूदका-  
 दिप्रेरणवदिति सुव्यक्तम् । अपि चानेन वेदापहारतत्प्रदानादिवृत्तान्तोऽपि  
 व्याख्यातो भवति ॥

## अनुष्ठानसम्मतिः.

अवतारदशायामपि भगवान् लोकव्यवस्थां दृष्ट्वा अदृष्टशक्त्या न व्याकुलयतीति स्पष्टसुच्यते ॥ (श्रुतप्रकाशिका. पुराणप्र १३१ पु)—

मनसैव जगत्सृष्टिं संहारं च करोति यः ।

तम्यारिपक्षक्षपणे कियानुद्यमविस्तरः ॥

तथाऽपि यो मनुष्याणां धर्मस्तदनुवर्तनम् ।

कुर्वन् बलवता सधिं हीनैर्युद्धं करोत्यसौ ॥

साम चापि प्रदानं च तथा भेदप्रदर्शनम् ।

करोति दण्डपातं च क्वचिदेव पलायनम् ॥

मनुष्यदेहिनां चेष्टामित्येवमनुवर्तते ।

लीला जगत्पतेस्तस्य छन्दतस्संप्रवर्तते ॥

ईशन्नपि महायोगी कर्नाश इव दुर्बलः ।

कर्माण्यारभते कर्तुं सर्वम्य जगतः प्रभुः ॥

तेन वञ्चयते लोकान् मायायोगेन केशवः ।

ये तमेव प्रपद्यन्ते ते न मुह्यन्ति मानवाः ॥

इति । एतदाभिप्रेत्यैव श्रीवत्साङ्गमिश्रेणैवमुक्तं पञ्चस्तव्याम्—

रूपप्रकारपरिणामकृतव्यवस्थं

विश्वं विपर्यसितुमन्यदसच्च कर्तुम् ।

क्षाम्यन् स्वभावनियमं ह्यनुवर्तसे त्वं

स्वातन्त्र्यमैश्वरमपर्यनुयोज्यमाहुः ॥

इति । ईश्वरोऽपि लोकव्यवस्था न विपर्यस्यतीति । सिद्धान्तप्रबन्धेषु

न कापि लोकोत्तराद्भुतशक्तिप्रदर्शनेन ईश्वरत्वं आचार्यत्वं सर्वज्ञत्वं

सर्वशक्तत्वं वा व्यवस्थापितमस्ति । ततश्चाधुनातनानां बुद्धपरमहंसा-

दीनामद्भुतचरित्रोदाहरणेन संघीकरणं व्याख्यातं भवितुमर्हति ॥

(अनुवर्तते)

### अद्भुतगातः.

आर्यपुराणसकथासु च श्रूयमाणानामद्भुतानां उपपत्तिः तन्त्र-  
वार्तिके कुमारिलभट्टाचार्येण आस्तिकाग्रसरेण प्रदर्शिता । यथा -(१-२ ७)  
‘ एवं भारतादिवाक्यान्यपि व्याख्येयानि । तेषामपि हि .. श्रावयेच्चतुरो-  
वर्णान् ” इत्येवमादिविध्यनुसारेण पुरुषार्थत्वान्वेषणात् । अक्षरार्थाणि गम्य-  
धर्मार्थकाममोक्षाधर्मनर्थदुःखसंसारसाध्यसाधनप्रतिपत्तिः उपादानपरित्या-  
गाङ्गभूता फलम् । तत्रापि तु दानराजमोक्षधर्मादिषु केचित्साक्षाद्विध्यः ।  
केचित्पुनः परकृतिपुराकल्परूपेणार्थवादा । सर्वोपाख्यानेषु तात्पर्यं सति  
श्रावयेदिति विधेरानर्थक्यात् कथंचिद्गम्यमानस्तुतिनिन्दापरिग्रहः । तत्पर-  
त्वाच्च नातीवोपाख्यानेषु तत्त्वाभिनिवेशः कार्यः । वेदप्रस्थानाभ्यामेव  
हि वाल्मीकिद्वैपायनप्रभृतिभिः तथैव स्ववाक्यानि प्रणीतानि ।  
प्रतिपाद्यानां च विचित्रबुद्धित्वाद्युक्तमेवैतत् ’ इति । प्रतिपाद्या-  
श्रोतारः ॥

### वचनगतिः.

एवं लोकशास्त्रव्यवस्थायां सत्यामेतानि वचनानि व्याख्यातव्यानि ---

उत्पत्तिस्थितिनाशानां स्थितौ चिन्ता कुतस्तव ।

यथात्पत्तिर्यथा नाशः स्थितिः तद्बुद्धविष्यति ॥

अचेष्टमानमासीनं श्रीः कंचिदुपतिष्ठति ।

कर्मा कर्मापि कृत्वाऽन्यो न प्राश्यमधिगच्छति ॥

उत्पन्नपि चाकाशं विशन्नपि रसातलम् ।

अटन्नपि मही कृत्स्नां नादत्तमुपतिष्ठते ॥

अज्ञो जन्तुरनीशोऽयमात्मनस्सुखदुःखयोः ।

ईश्वरप्रेरितो गच्छेत् स्वर्गं वाऽश्वभ्रमेव वा ॥

यत्किञ्चिद्वर्तते लोके सर्वं तत् मद्विचेष्टितम् ।  
 अन्यो ह्यन्यच्चिन्तयति स्वच्छन्दं विदधाम्यहम् ॥  
 यो मे गर्भगतस्यापि वृत्तिं कल्पितवान् प्रभुः ।  
 शेषवृत्तिविधानेऽपि सुप्तः किमथवा मृतः ॥

इत्यादीनि वचनानि महाभारतादौ विस्तरभीतिप्रदानान्यनुश्रूयन्ते । एता-  
 दृशानीतोऽप्यधिकानि च वचनान्युदाहृत्य ' एतेषां वचनानां कर्मणां फल-  
 जननशक्तिमत्तायां तात्पर्यम् । न तु कञ्चिदपि प्रयत्नं अकृत्वा तूष्णीं  
 स्थातव्यमिति । अन्यथा भोजनादयोऽपि व्यापाराः परित्यक्तव्याभ्युः ।

उद्यमेन हि सिध्यन्ति कार्याणि न मनोरथैः ।

न हि सुप्तस्य सिंहस्य प्रविशन्ति मुखे मृगाः ॥

इति ' श्रीमति रहस्यत्रयसारे तात्पर्यमुपवर्णित वेदान्ताचार्यवर्यैः । अत  
 एवेदं मानवं वचनमप्युपपद्यते —

नात्मानमवमन्येत पूर्वाभिरसमृद्धिभि ।

आमृत्योः श्रियमन्विच्छेत् नैनां मन्येत दुर्लभाम् ॥ इति ॥

### जीवात्मस्वातन्त्र्यम्

एवं पुरुषकारप्राधान्ये सति जीवात्मनः स्वातन्त्र्येण कर्तृत्वाव-  
 काशेन विधिनिषेधशास्त्राणामवकाशे सति परमेश्वरस्याज्ञारूपं शास्त्रमनु-  
 वर्तितवतामनुग्रहः, अतिवर्तितवतां निग्रह इति सिद्धयति व्यवस्था । तत्र  
 जीवात्मनः स्वातन्त्र्यं नाम उत्पन्नज्ञानचिकीर्षाप्रयत्नस्य कारकान्तरप्रयो-  
 कृत्वलक्षणम् । तदेतत् ' स्वतन्त्रः कर्ता ' इति पाणिन्यादिसम्मतम् ।  
 अपि च सांप्रदायिका अन्यदपि स्वातन्त्र्यं कथयन्ति—प्रवृत्तिशक्तस्य  
 इच्छायां सत्यामन्यैरनिवार्यत्वमिति । अत्र यद्यपीयमाशङ्का समुदेति —

यं तु कर्मणि यस्मिन् सः न्ययुङ्क्त प्रथमं विभुः ।

तदेव स पुनर्भजे सृज्यमानः पुनःपुनः ॥ (१-२८)

यादृशेन तु भावेन यद्यत्कर्म निषेवते ।  
तादृशेन शरीरेण तत्तत्फलमुपाश्रुते ॥ (१२-८१)

इति मनुः ॥

न गाथा गाथिनं शास्ति बहु चेदपि गायति ।  
प्रकृतिं यान्ति भूतानि कुलिङ्गशकुनिर्यथा ॥  
जन्मान्तरसहस्रेषु बुद्धिर्या भाविता पुरा ।  
तामेव भजते जन्तु उपदेशो निरर्थकः ॥

इति (महाभारते सभा-४४) व्यासः ॥

अत्रायमर्थः—कुलिङ्गशकुनिर्नाम कश्चित्पक्षी साहस मा  
कुरु साहसं मा कुरु' इति सर्वदा सर्वान् प्रत्युपदिशन् स्वयं पुनः पाटि-  
तभक्तेभकुम्भस्य भीमम्फुरन्त्रखशिखाशिखरस्य सिंहस्य जृम्भासमये  
वदनं प्रविश्य दंष्ट्रान्तराले संलग्नं मांसशकलमुद्धृत्य भक्षयन्नास्ते इति ॥

गीयते च—

सदृशं चष्टते स्वम्या. प्रकृतेः ज्ञानवानपि ।

प्रकृतिं यान्ति भूतानि निग्रहः किं करिष्यति ॥ इति ॥

शास्त्रकृता निग्रहः निर्वन्धः किं करिष्यति निरर्थक इत्यर्थः । इत्यादी-  
नि वचनानि पुरुषकारलक्षणं स्वातन्त्र्यं प्रतिबध्न्तीति ॥

अयमत्र समाधिः भगवतैव समुपदिश्यते । यथा—

इन्द्रियस्येन्द्रियम्यार्थे रागद्वेषौ व्यवस्थितौ ।

तयोर्न वशमागच्छेत् तौ ह्यस्य परिपन्थिनौ ॥

इति । अयमर्थः—प्रकृतिर्हि प्राचीनवासनापरपर्याया वायूदकादि-  
वत्पुरुषं न प्रेरयति । अपितर्हि रागादिकं जनयित्वा तद्वारा कार्यं  
कारयति । प्राचीनवासनया शुभे अशुभे वा कर्मणि रागादिजननेऽपि



रागाद्यनुरोधेनैव प्रयतितव्यमिति न निर्वन्धः । रागादिक प्रतिबध्य विवेकं पुरस्कृत्य पुरुषः प्रवर्तितुं निवर्तितुं वा समर्थ एव । ततश्च प्राचीनवासनानुरोधेन इष्टसाधनताज्ञाने सति इच्छायां सत्यामपि तदधीनो न भवेत्, पौरुष पुरस्कुर्यादिति तयोर्न वशमागच्छेदिति वाक्यस्याभिप्रायः । प्रागुदाहृतपूर्वपक्षवचनानि तु अविवेकिनां प्रायेण सभाव्यमानस्यार्थस्याभिधायकानीत्यवधयम् ॥

### शास्त्राधिकारः.

नहि पूर्वमश्रमेधादिकारणमदृष्ट कृतमिति तेनैवेदानीमश्रमेधादि निष्पद्यते. शास्त्रजन्यबुद्ध्यादिसापेक्षत्वात्तस्य । एवं पापहेतुभूतमप्यदृष्ट स्वबुद्ध्यैव निवृत्तियोग्यतया शासनानर्हदशामापाद्य पापे प्रवर्तयतीति प्रवृत्तिमात्रे ज्ञानेच्छापूर्वकत्वं दृश्यते ॥

लौकिकप्रवृत्तावपि ज्ञानेच्छादिकं विना प्रयत्नादर्शनात् विधिनिषेधवाक्यं यथा सावकाशमव वेदेऽपीति नकश्चिद्विशेषः । तस्माद्विधिनिषेधशास्त्रं च सफल. स्वातन्त्र्यं च संरक्षित, रक्षणशिक्षणाद्यहेत्वमपि सूत्रपादितम् ॥

### ईश्वरस्वातन्त्र्यम्.

एवविधपौरुषलक्षण कर्तृत्वं विधिनिषेधाहत्वलक्षणं स्वातन्त्र्यं च परमात्मायत्तमिति बादरायणसिद्धान्तः । अत्रत्यमाशङ्का—नन्वेवं परमात्मात्त जीवात्मनः कर्तृत्वे जीवात्मा कर्मण्यनियोज्यो भवतीति विधिनिषेधशास्त्राण्यनर्थकानि म्युरिति । सैषा आचार्यबादरायणेनैवं परिहृता " कृतप्रयत्नापेक्षस्तु विहितप्रतिषिद्धावैयर्थ्यादिभ्यः " इति । तदुपर्यपीयमाशङ्का—सर्वप्रवृत्तिषु परमात्माधीनासु कथं कृतप्रयत्नापेक्षत्वमुच्यते । वैयर्थ्यचोद्यस्यावैयर्थ्यसिद्ध्या परिहारे साध्याविशेषश्च स्यादिति । सूत्राभि-

प्रायः एषः शैवागमादिसिद्धं निरपेक्षेश्वरवादं निरङ्कुशस्वातन्त्र्याभिलाषेण-  
 दोषजातमपि गुणजातमित्यभिप्रयन्तं प्रतिक्षेप्तुं सापेक्षेश्वरवादः सिद्धा-  
 न्तितः । निरङ्कुशस्वातन्त्र्यमेव ईश्वरस्येश्वरत्वम् । जीवात्मकृत कर्मापेक्ष्य-  
 ईश्वरस्य फलप्रदत्वे परादृष्टपराधीनता नाम अविषह्यो दोषस्म्यात्,  
 ईश्वरत्वं च कुण्ठितं स्यात् । अतः जीवात्मकृतकर्मानपेक्ष्यैव परमेश्वरः  
 सर्वकार्यकारणमिति निरपेक्षेश्वरवादसारांशः । तस्मिन् पक्षे ईश्वरस्या  
 व्यवस्थितचित्तत्वलक्षणः कश्चिन्महान् दोषः प्रसज्यते । जीवात्मना-  
 गालस्यादिलक्षणस्य दोषस्यावकाशश्च स्यात् । अत न्यायबद्धेश्वरवाद  
 एव शोभनः । किं नाम तर्हीश्वरस्य ईश्वरत्वव्यवस्थापकं प्राधान्यमिति  
 चेत् श्रूयताम्—करणकळेवरपुण्यपापलक्षणादृष्टकालदेशादिघटितमामग्री-  
 मध्ये परमेश्वरः स्वातन्त्र्येण प्रविष्टस्सन् अधिष्ठाता भवतीति तस्य प्राधा-  
 न्यम् । तस्य च कार्यसामान्यं प्रति हेतुत्वं “तेन दिना तृणाग्रमपि न  
 चलति” इतिश्रूयमाणं अङ्कुरादिकं प्रति सलिलवत्साधारणम् । ‘पर्जन्य-  
 वदीश्वरप्रवृत्तिः’ इत्यपि व्यपदिश्यते । गीयते च—(१८-१३, १४.)

पञ्चैतानि महाबाहो कारणानि निबोधमे ।

सांख्ये कृतान्ते प्राक्तानि सिद्धये सर्वकर्मणाम् ॥

अधिष्ठानं तथा कर्ता करणं च पृथग्विधम् ।

विविधा च पृथक्चेष्टा दैवं चैवात्र पञ्चमम् । इति ॥

अयमर्थः—न्याय्ये शास्त्रसिद्धे विपरीते प्रतिषिद्धे वा सर्वस्मिन्  
 कर्मणि शरीरे वाचिके मानसे च पञ्च एते हेतवः । अधिष्ठान शरीरं  
 कर्ता जीवात्मा करणं च पृथग्विधं वाक्पाणिपादादिपञ्चक समनस्कम्  
 पृथग्यापारं विविधा च पृथक्चेष्टा पञ्चात्मा वायुः । अत्रवृत्तिवाचिना  
 चेष्टापदेन वृत्तिमानभिधीयते । दैवं चैवात्र पञ्चमं अत्र कर्महेतुकलापे  
 दैवं पञ्चमं परमात्मा अन्तर्यामी कर्मनिष्पत्तौ प्रधानहेतुरिति ॥

अत्र यद्यपि “दैवं पुराकृत कर्म, दैवं दिष्टं मागधेयम्” इति वचनात् प्राचीनकर्मपरमित्यापाततः प्रतीयते । तथापि—

सत्यं सत्यं पुनस्सत्यमुद्धृत्य भुजमुच्यते ।

वेदशास्त्रात्परं नास्ति न दैवं केशवात्परम् ॥

श्रूयतां परमं दैवं दुर्विज्ञेयं मयाऽपि च ।

नारायणस्तु पुरुषो विश्वरूपो महाद्युतिः ॥

इत्याद्यध्यात्मशास्त्रप्रयोगात् प्रकृते वासुदेवपरम् ॥ इति ॥

अपि च “स्वतन्त्रः कर्ता” इत्यनुशासनात् कारकान्तर-प्रयोक्तृत्वं कारकान्तराप्रयोज्यत्वं च जीवात्मनः अस्तीति स एवात्र कर्ता इति शब्देनोपदिष्टः । जीवात्मनः तादृशमपि स्वातन्त्र्यं परमात्मायत्तमिति सर्वशास्त्रसम्मतम् । तथाहि उत्पन्नज्ञानचिकीर्षाप्रयत्नस्य हि पुरुषस्य कारकान्तरप्रयोक्तृत्वादिकम् । ज्ञानाद्युत्पत्तिरेव तु परमात्मसकल्पायत्ता । परमात्मनस्तु ज्ञानाद्युत्पत्तिः न पुरुषान्तरसंकल्पायत्तेति तस्य प्राधान्यम् । एतदभिप्रायेणैव कारककलापे प्राधान्येन दैवव्यपदेशः । अत्र परमात्म-संकल्पस्य ज्ञानचिकीर्षादिजननद्वारा प्रेरकत्वनिर्णयात् वायूदकादिवत्प्रेर-कत्वमित्याशङ्का व्यावर्त्यते । आशङ्काभिप्रायस्त्वेषः—ज्योतिष्टोमादिपु यदि परमात्मा प्रेरयति तदा जीवस्य न किञ्चिद्विधेयम् । न हि प्रबलेन हियमाणस्य गमनविधिः । अथ निरुद्धे तथापि न विधेयम्’ न हि दुर्बलस्य प्रबलेन निरुद्धस्य गमनविधिः । एवं यत्र परमात्मा प्रवर्तयति तत्र निवृत्तेरशक्यत्वात् निषेधो निष्फलः । यत्र तु न प्रवर्तयति तत्रापि प्रवृत्तेरवाशक्यत्वात् न निषेधापेक्षेति । अयमत्र चार्वाकेतरसमस्तसिद्धा-न्तावलम्बिनी चोद्यकाष्ठा —

निग्रहानुग्रहंशानपूर्वादृष्टप्रचोदितः ।

निग्रहानुग्रहाद्यर्ह इतीदं घटते कथम् ॥

इति । सिद्धान्तसारांशस्तु —

तत्तदिष्टादृष्टमूलशास्त्रवश्यदशान्वयात् ।

पुनस्तथातथा दृष्टमपत्तिरुपपद्यते ॥

पुमर्थसाधनत्वेन प्रतीतं स्वेच्छया पुमान् ।

प्रवर्ततेति तादर्थ्यात् सावकाशाऽत्र चोदना ॥

इति ॥

यत्तु करणकलेवरशक्तिज्ञानवाञ्छादिषु विषमप्रदानम् . अनभि-  
मतप्रवृत्तावनिवारणम् . अनुमतिदानम् . प्रत्यवायजननम् . तदपि  
अनादिपूर्वकर्मवैषम्योपाधिकतया नेश्वरस्य वैषम्यनैर्घण्यापादकम् । एवं  
च जीवात्मम्वातन्त्रयं शास्त्रवश्यत्व रक्षणशिक्षणाद्यर्हत्वं शास्त्रसार्थक्यं  
कर्मणां सावकाशत्व परमात्मनस्सर्वत्र प्राधान्येन कारणत्वं सर्वान्त-  
र्यामित्वं वैषम्यनैर्घण्यादिरहितत्वं कृतप्रयत्नापेक्षत्वमित्यादिक सर्वमुप-  
पन्नम् ॥

सार्गर्थः

अयमत्र सार्गर्थः ईश्वरवादिनां सर्वेषां साधारणः—चार्वाकैतर-  
सकलदार्शनिकाः पुण्यपापलक्षणमदृष्टमभ्युपगच्छन्ति । तादृशादृष्टाभ्युप-  
गमादेव देहातिरिक्तात्मसिद्धिः । विश्ववृत्तिसाफल्यं च । तादृशादृष्टा-  
स्त्यस्य कर्मणः स्वरूपे विचित्रां दार्शनिकानामभिप्रायाः ॥

विग्रहो हविरादानं युगपत्कर्मसन्निधिः ।

तृप्तिः फलप्रदानं च देवतानां न विद्यते ॥

इत्यादिना जरन्मीमांसकानां सिद्धान्ते अचेतनदेवतावादः अवगम्यते ।  
जैमिनिनाऽपि देवताधिकरणे तादृशी सचेतना देवता निराकृताऽवधा-  
र्यते । देवताविषयकवेदवचसामर्थवादपरतया स्वार्थे प्रामाण्याभावस्सम-  
र्थितः । स्मृतीतिहासपुराणादीनां तादृशानां वेदमूलकत्वाभावादप्रामाण्य-

मेव स्पष्टं शालिकनाथादिकण्ठोक्त्याऽवगम्यते । कर्मस्वरूपमेव सूक्ष्म-  
रूपेण फलावस्थमदृष्टपदव्यदेश्यं भवितुमर्हतीति कुमारिलः स्पष्टं  
लिखति ॥ -

### पापं नास्ति.

तस्याभवस्थायामयमपरो विशेषः—अदृष्टं पुण्यरूपमेव काम्य-  
कर्मजनितम् । नित्यनिषिद्धयोस्तु कर्मणोः फलमेव नास्ति, तज्जन्य-  
मपूर्वलक्षणं दुरदृष्टरूपं पापशब्दवाच्यं सुतरां नास्ति । निषिद्धकर्म-  
कतृणां 'द्विजातिकर्मभ्यो हानिः पतनम्' इत्यादिना पातित्यं कर्मा-  
नधिकारलक्षणं लौकिकमेव दृष्टमुपगतम् । तत्फलभूतं नरकशब्दवाच्य-  
मपि नीचैः करणसंघबहिष्करणलक्षणं दुस्वरूपमिति नरकशब्द-  
व्याख्याने यास्केन निरूपितम् । एतत्सर्वं गौतमधर्ममस्करिभाष्ये स्पष्टं  
दृष्टव्यम् । अयं च मार्गः भर्तृमित्रसिद्धान्त इति श्लोकवार्तिकन्यायरत्नाकरे  
पार्थसारथिमिश्रेण पूचितम् । तन्मते धर्म एव चोदनालक्षणः, अधर्मस्तु  
लोकलक्षण इति द्वितीयसूत्रार्थः । इदानीतनास्तु धर्मपदमधर्मोपलक्षण-  
मिति व्याख्यान्ति । तथाचापूर्वमपि न कर्मरूपं नापि फलरूपं त्रिशङ्कु-  
रिवान्तराले स्थापितमुभयरूपमिति कौमारिलसरणिः ॥

### वादरायणसरणिः.

वादरायणाचार्यसिद्धान्तस्तु— अर्थवादानां मन्त्राणां तन्मूलकेति-  
हासापुराणादीनां च स्वार्थे प्रामाण्यमुपगम्यते । अदृष्टं नामापूर्वमपि देवता-  
प्रीतिरूपमिति निर्धारितम् । तथा पापशब्दवाच्यमपि दुरदृष्टं देवतानिग्र-  
हलक्षणमङ्गीकृतम् । परंब्रह्म परतत्त्व परंज्योतिः परमात्मा परदेवता परा-  
गतिः पराकाष्ठा परमपुरुषः इत्यादिभिः शब्दैः व्यपदिश्यमानस्य कस्यचि-  
द्वस्तुनः अभ्युपगतिरपि स्मृतीतिहासपुराणादिषूपबृंहिता । सर्वकम-

समाराध्यत्वं सर्वफलप्रदत्वं च शारीरके प्रतिष्ठापितम् ॥ गीयते  
च —(२-२३)

ये त्वन्यदेवताभक्ताः यजन्ते श्राद्धयाऽन्विताः ।

तेऽपि मामेव कौन्तेय यजन्त्यविधिपूर्वकम् ॥

अहं हि सर्वयज्ञानां भोक्ता च प्रभुरेव च ।

न तु मामभिजानन्ति तत्त्वेनातश्चयवन्ति ते ॥

इति । प्रभु फलप्रदानसमर्थ इत्यर्थः । तथाच 'श्रुतिस्मृतिर्ममैवाज्ञा'  
इतीश्वरबुद्धिरूपस्य शास्त्रस्यानुवर्तने भगवतः प्रीतिः । अतिवर्तने अप्री-  
तिरिति सिद्धान्तः । तथाच परमेश्वरनिग्रहानुग्रहावेव अदृष्टशब्दवाच्यं  
पुण्यं पापं च इति सिद्धान्तः ईश्वरवादिनाम् ॥

### श्रीभाष्यसम्मतिः.

अतएवेत्थं श्रीभाष्यम्—(२-२-३) .. नन्वेवं क्षेत्रज्ञपुण्यपाप-  
रूपकर्मभिरेव सर्वाव्यवस्थाम्निध्यन्तीति कृतमीश्वरेणाधिष्ठात्रा । पुण्या-  
पुण्यरूपानुष्ठितकर्मसंस्कृता प्रकृतिरेव पुरुषार्थानुरूपं तथा तथा व्यव-  
स्थया परिणम्यते यथा विषादिदूषितानामन्नपानादीनामौषधविशेषा-  
प्यायितानां च सुखदुःखहेतुभूतः परिणामविशेषः देशकालव्यवस्थया  
दृश्यते । अतस्सर्गप्रलयव्यवस्था देवादिविषमसृष्टिः, कैवल्यव्यवस्था च  
सर्वप्रकारपरिणामशक्तियुक्तस्य प्रधानस्यैवोपपद्यते इति ॥

अनभिज्ञो भवान् पुण्णापुण्यस्वरूपयोः । पुण्यापुण्यस्वरूपे हि  
शाम्बैकसमधिगम्ये । शास्त्रं चानादिनिधनाविच्छिन्नसंप्रदायः निर्दोषो  
वेदराशिः । तच्च परमपुरुषाराधनतद्विपर्ययरूपे कर्मणा पुण्यापुण्ये तदनुग्रह-  
निग्रहायत्तं च तत्फले सुखदुःखे इति वदति । तथा आह द्रविडा-  
चार्यः—फलसंबिभत्सया हि कर्मभिरात्मानं पिप्रीषन्ति । स प्रीतः  
अलं फलोयेति शास्त्रमर्यादा इति । तथा —(४-१-१५) नच पुण्या-

पुण्यकर्मजन्यभगवत्प्रीत्यप्रीतिव्यतिरेकेण शरीरस्थितिहेतुभूतसंस्कारसद्भावे  
प्रमाणमास्ति ” इति ॥

एतत्सर्वमभिप्रेत्य गद्यव्याख्याने वेदान्ताचार्यास्संज्ञगृहुः—

सर्वज्ञेऽपि सदा देवे याच्ञाविज्ञापनादिभिः ।

तत्तद्विष्टप्रतित्सात्मा प्रीतिरेव प्रसाध्यते ॥

तदेव चोदनोपज्ञं अपूर्वं तत्त्ववेदिनाम् ।

आराध्येन्द्राद्यपायेऽपि फलदानाय तिष्ठति ॥ इति ॥

र्मस्वरूपे एवं स्थिते सति—

ज्ञानाग्निस्सर्वकर्माणि भस्मसात्कुरुतेऽर्जुन ।

न हि ज्ञानेन सदृशं पवित्रमिह विद्यते ॥

इत्यादीनां वचनानां विना क्लेशं तात्पर्यं सुगृहीतं भवति, लोकेऽपि हि  
निरवधिकानुग्रहे सति प्राचीनोऽनन्तो निग्रहः संशाम्यति । तस्मा-  
द्भगवदनुग्रहस्सर्वैः सम्पादनीय इति सर्वं चतुरश्रम् ॥

इत्यदृष्टपरीक्षेत्थं शाम्बलोकानुसारतः ।

संक्षेपेण कृता तत्र बहु वक्तव्यमस्ति नः ॥

एतस्मिन् विषये प्रायः पामरा इव पण्डिताः ।

संशेरतेऽप्यनेकस्य स्वातन्त्र्याद्धि निरङ्कुशात् ॥

कालक्रमेण पूर्वेषामभिप्रायान्विशोध्य च ।

साधवस्सन्धिमिच्छन्तीत्येष न्यायः पुरस्कृतः ॥

अनुष्ठानाविरोधाय परीक्षा कर्मसाक्षिणी ।

कृता तया श्रीनिवासः प्रीयतां परमेश्वरः ॥

इत्थं लक्ष्मीपुरंश्रीनिवासविद्वन्मणेरियम् ।

शुभाऽदृष्टपरीक्षेष्वा जीयाल्लोकहितैषिणी ॥

इति वासुदेव. प्रीयताम् .

